

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే నభావర్షాంతర్గత
లోకపాలనభాఖ్యానాహ్వయ వర్షణి పంచమోఽ ధ్యాయః
నారద ఉవాచ**

కచ్చిచ్చ బలముఖ్యేభ్యః పరరాష్ట్రే పరంతప ।
ఉపచ్చన్నాని రత్నాని ప్రయచ్చసి యథార్హతః ॥ 5-62 ॥

కచ్చిదాత్మానమేవాగ్రే విజిత్య విజితేంద్రియః ।
పరాన్ జిగీషసే పార్థ ప్రమత్తానజితేంద్రియాన్ ॥ 5-63 ॥

కచ్చిత్తే యాస్యతశ్చత్రాన్ పూర్వం యాంతి స్వనుష్ఠితాః ।
సామ దానం చ భేదశ్చ దండశ్చ విధివద్గుణాః ॥ 5-64 ॥

కచ్చిన్మూలం దృఢం కృత్వా పరాన్యాశి విశాంపతే ।
తాంశ్చ విక్రమసే జేతుం జిత్వా చ పరిరక్షసి ॥ 5-65 ॥

కచ్చిదస్త్వాంగసంయుక్తా చతుర్విధబలా చమూః ।
బలముఖ్యైస్సునీతా తే ద్విషతాం ప్రతివర్ధినీ ॥ 5-66 ॥

కచ్చిల్లనం చ ముష్టిం చ పరరాష్ట్రే పరంతప ।
అవిహాయ మహారాజ నిహంసి సమరే రిపూన్ ॥ 5-67 ॥

కచ్చిత్ స్వపరరాష్ట్రేషు బహవోఽ ధిక్యతాస్తవ ।
అర్థాన్ సమధితిష్ఠంతి రక్షంతి చ పరస్పరం ॥ 5-68 ॥

కచ్చిదభ్యవహార్యాణి గాత్రసంస్పర్శనాని చ ।
ఘ్రేయాణి చ మహారాజ రక్షంత్యనుమతాస్తవ ॥ 5-69 ॥

కచ్చిత్ కోశశ్చ కోష్ఠం చ వాహనం ద్వారమాయుధం ।
ఆయశ్చ కృతకళ్యాణైః తవ భక్తైరనుష్ఠితః ॥ 5-70 ॥

కచ్చిదాభ్యంతరేభ్యశ్చ బాహ్యేభ్యశ్చ విశాంపతే ।
రక్షస్యాత్మానమేవాగ్రే తాంశ్చ స్వేభ్యో మిథశ్చ తాన్ ॥ 5-71 ॥

కచ్చిన్న పానే ద్యూతే వా క్రీడాసు ప్రమదాసు చ ।
ప్రతిజానంతి పూర్వాహ్లా వ్యయం వ్యసనజం తవ ॥ 5-72 ॥

కచ్చిదాయస్య చార్దేన చతుర్భాగేన వా పునః ।
పాదభాగైస్త్రిభిర్వాపి వ్యయస్సంశుద్ధ్యతే తవ ॥ 5-73 ॥

కచ్చిద్ జ్ఞాతీన్ గురూన్ వృద్ధాన్ వణిజశ్చిల్పినశ్చితాన్ ।
అభీక్షమనుగృహ్లాసి ధనధాన్యేన దుర్గతాన్ ॥ 5-74 ॥

కచ్చిచ్చాయవ్యయే యుక్తాః సర్వే గణకలేఖకాః ।
అనుతిష్ఠంతి పూర్వాహ్లా నిత్యమాయం వ్యయం తవ ॥ 5-75 ॥

కచ్చిదర్థేషు సంప్రాధాన్ హితకామాననుప్రియాన్ ।
నాపకర్షసి కర్మభ్యః పూర్వమప్రాప్య కిల్బిషమ్ ॥ 5-76 ॥

**ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వయ
పర్వణి పంచమో ధ్యాయ పంచదశశ్లోకాః**



సుభాషితమ్

స్వామీ భృత్యాయ నోత్తిష్ఠేత్ స్వభార్యాయై పతిస్తథా ।
గురుశ్చిష్యాయ నోత్తిష్ఠేత్ ఇతి శాస్త్రవిదాం మతమ్ ॥

న సంబంధః గురుత్వే చ కారణం త్వితి వై శ్రుతిః ।
బలం జ్ఞానం తపశ్శాంతిః యత్ర చైవాధికం భవేత్ ॥

స గురుశ్చేతరేషాం చ నీచా ఈక్షంశ్చ ప్రేష్యతామ్ ।
ఉత్తిష్ఠంతి చ స్వామ్యాద్యా భృత్యాదీన్యది చాగ్రహాత్ ॥

ఆయుర్విత్తం యశస్తేషాం సద్యో నశ్యతి సంతతిః ।
తస్మాదహం తు నోత్తిష్ఠే ప్రియోయం శ్వశురో మమ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

